

I

(Atti leġislattivi)

DIRETTIVI

DIRETTIVA 2011/51/UE TAL-PARLAMENT EWROPEW U TAL-KUNSILL

tal-11 ta' Mejju 2011

li temenda d-Direttiva tal-Kunsill 2003/109/KE biex testendi l-ambitu tal-applikazzjoni għall-benefiċjarji ta' protezzjoni internazzjonali

(Test b'relevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 79(2)(a) u (b) tiegħu,

Wara li kkunsidraw il-proposta tal-Kummissjoni Ewropea,

Filwaqt li jaġixxu f'konformità mal-proċedura leġislattiva ordinarja ⁽¹⁾,

Billi:

(1) Id-Direttiva tal-Kunsill 2003/109/KE tal-25 ta' Novembru 2003 dwar l-istatus ta' ċittadini ta' pajjiżi terzi li jkunu residenti għat-tul ⁽²⁾ ma tapplikax għall-benefiċjarji tal-protezzjoni internazzjonali kif definit fid-Direttiva tal-Kunsill 2004/83/KE tad-29 ta' April 2004 dwar livelli stabbiliti minimi għall-kwalifika u l-istat ta' ċittadini nazzjonali ta' pajjiżi terzi jew persuni minghajr stat bħala refuġjati jew bħala persuni li nkella jehtieġu protezzjoni internazzjonali u l-kontenut tal-protezzjoni mogħtija ⁽³⁾.

(2) Il-prospett li jinkiseb status ta' residenza fit-tul fi Stat Membru wara ċertu żmien hu element importanti għall-integrazzjoni shiha tal-benefiċjarji tal-protezzjoni internazzjonali fi Stat Membru ta' residenza fl-Istat Membru ta' residenza.

(3) L-istatus ta' residenza fit-tul għall-benefiċjarji tal-protezzjoni internazzjonali hu importanti wkoll għall-promozzjoni tal-koeżjoni ekonomika u soċjali, li hija għan fundamentali tal-Unjoni espress fit-Trattat dwar il-Funzjonament tal-Unjoni Ewropea (TFUE).

(4) Il-benefiċjarji tal-protezzjoni internazzjonali għandhom għaldaqstant ikunu jistgħu jakkwistaw status ta' residenza fit-tul fi Stat Membru li jkun tahom protezzjoni internazzjonali, taht l-istess kondizzjonijiet bħal fil-każ ta' ċittadini ohra ta' pajjiżi terzi.

(5) Fid-dawl tad-dritt tal-benefiċjarji ta' protezzjoni internazzjonali li jkunu residenti fi Stati Membri barra minn dak li jkun tahom protezzjoni internazzjonali, hu neċessarju li jkun żgurat li daww l-Istati Membri l-ohra jkunu informati bl-isfond relatat mal-protezzjoni tal-persuni konċernati sabiex jippermettulhom li josservaw l-obbligi tagħhom fir-rigward tal-prinċipju tan-non-refoulement.

(6) Il-benefiċjarji tal-protezzjoni internazzjonali li jkunu residenti fit-tul għandhom, taht ċerti kondizzjonijiet, igawdu trattament ugwali għal dak taċ-ċittadini tal-Istati Membri ta' residenza f'firxa wiesgħa ta' materji ekonomiċi u soċjali sabiex l-istatus ta' resident fit-tul jikkostitwixxi strument genwin għall-integrazzjoni tar-residenti fit-tul fis-soċjetà fejn jgħixu.

(7) It-trattament ugwali tal-benefiċjarji tal-protezzjoni internazzjonali fl-Istat Membru li jkun tahom il-protezzjoni internazzjonali għandu jkun minghajr preġudizzju għad-drittijiet u l-benefiċċji garantiti skont id-Direttiva 2004/83/KE u skont it-termini tal-Konvenzjoni dwar l-Istatus tar-Refuġjati tat-28 ta' Lulju 1951, kif emendata mill-Protokoll iffirmit fi New York fil-31 ta' Jannar 1967 ("il-Konvenzjoni ta' Ġinevra").

⁽¹⁾ Pożizzjoni tal-Parlament Ewropew tal-14 ta' Diċembru 2010 (għadha mhix ippubblikata fil-Gurnal Uffiċjali) u d-Deċiżjoni tal-Kunsill tal-11 ta' April 2011.

⁽²⁾ ĠU L 16, 23.1.2004, p. 44.

⁽³⁾ ĠU L 304, 30.9.2004, p. 12.

- (8) Il-kondizzjonijiet iffissati fid-Direttiva 2003/109/KE li jikkonċernaw id-dritt ta' resident fit-tul li jiehu residenza fi Stat Membru ieħor u jikseb status ta' residenza fit-tul hemmhekk għandhom japplikaw għaċ-ċittadini tal-pajjiżi terzi kollha li akkwistaw l-istatus ta' residenza fit-tul.
- (9) It-trasferiment ta' responsabbiltà tal-protezzjoni tal-benefiċjarji tal-protezzjoni internazzjonali hu barra mill-ambitu ta' din id-Direttiva.
- (10) Fejn Stat Membru għandu l-intenzjoni li jkeċċi, għal raġuni prevista fid-Direttiva 2003/109/KE, benefiċjarju tal-protezzjoni internazzjonali li jkun akkwista status ta' residenza fit-tul f'dak l-Istat Membru, dik il-persuna għandha tgawdi l-protezzjoni kontra r-refoulement garantita mid-Direttiva 2004/83/KE u mill-Artikolu 33 tal-Konvenzjoni ta' Ġinevra. Għal dan l-iskop, fejn il-persuna tgawdi protezzjoni protezzjoni internazzjonali fi Stat Membru li ma jkunx dak fejn dik il-persuna qiegħda preżentament tirrisjedi bħala residenti fit-tul, huwa meħtieġ li jiġi provdut, sakemm ir-refoulement ma jkunx permess mid-Direttiva 2004/83/KE, li dik il-persuna tista' titkeċċa biss lejn l-Istat Membru li ta l-protezzjoni internazzjonali u li dan l-Istat Membru hu obbligat li jdahhal lura lil dik il-persuna. L-istess salvagwardji għandhom japplikaw għal benefiċjarju ta' protezzjoni internazzjonali li jkun residenti, imma jkun għadu ma kisibx l-istatus ta' resident fit-tul fi Stat Membru ieħor.
- (11) Fejn l-espulsjoni ta' benefiċjarju ta' protezzjoni internazzjonali barra mit-territorju tal-Unjoni hi permessa skont id-Direttiva 2004/83/KE, l-Istati Membri għandhom ikunu obbligati jiżguraw li l-informazzjoni kollha tinkiseb minn sorsi rilevanti inkluż, fejn ikun xieraq, mill-Istat Membru li jkun ta l-protezzjoni internazzjonali, u li tiġi vvalutata bir-reqqa bil-ħsieb li tiggarantixxi li d-deċiżjoni li jitkeċċa l-benefiċjarju tkun konformi mal-Artikolu 4 u l-Artikolu 19(2) tal-Karta tad-Drittijiet Fundamentali tal-Unjoni Ewropea.
- (12) Din id-Direttiva tirrispetta d-drittijiet fundamentali u tosserva l-prinċipji rikonnoxxuti mill-Artikolu 6 tat-Trattat dwar l-Unjoni Ewropea u mill-Karta tad-Drittijiet Fundamentali tal-Unjoni Ewropea, u b'mod partikolari fl-Artikolu 7 tagħha.
- (13) Skont it-termini tal-paragrafu 34 tal-Ftehim Interstituzzjonali dwar it-tfassil aħjar tal-liġijiet ⁽¹⁾, l-Istati Membri huma mhegħa jfasslu, għalihom stess u fl-interess tal-Unjoni, it-tabelli tagħhom stess li għandhom, safejn ikun possibbli, jillustraw il-korrelazzjoni bejn din id-Direttiva u l-miżuri ta' traspożizzjoni, u li jagħmluhom pubbliċi.
- (14) Skont l-Artikoli 1 u 2 tal-Protokoll dwar il-Pożizzjoni tar-Renju Unit u l-Irlanda, fir-rigward tal-Qasam tal-Libertà, is-Sigurtà u l-Ġustizzja, anness mat-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea, u mingħajr preġudizzju għall-Artikolu 4 ta' dak il-Protokoll, dawk l-Istati Membri mhumie x jippartecipaw fl-adozzjoni ta' din id-Direttiva u mhumie x marbutin bl-applikazzjoni tagħha jew soġġetti għall-applikazzjoni tagħha.
- (15) Bi qbil mal-Artikoli 1 u 2 tal-Protokoll (Nru 22) dwar il-Pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka mhijiex tiehu sehem fl-adozzjoni ta' din id-Direttiva u mhix marbuta biha jew soġġetta għall-applikazzjoni tagħha,

ADOTTAW DIN ID-DIRETTIVA:

Artikolu 1

Id-Direttiva 2003/109/KE hija emendata kif ġej:

- (1) Fl-Artikolu 2, il-punt (f) għandu jinbidel b'dan li ġej:

“(f) ‘protezzjoni internazzjonali’ tfisser protezzjoni internazzjonali kif definita fl-Artikolu 2(a) tad-Direttiva tal-Kunsill 2004/83/KE tad-29 ta' April 2004 dwar livelli stabbiliti minimi għall-kwalifika u l-istat ta' ċittadini nazzjonali ta' pajjiżi terzi jew persuni mingħajr stat bħala refuġjati jew bħala persuni li nkella jeħtieġu protezzjoni internazzjonali u l-kontenut tal-protezzjoni mogħtija (*).

(*) ĠU L 304, 30.9.2004, p. 12.”;

- (2) L-Artikolu 3 huwa emendat kif ġej:

- (a) fil-paragrafu 2, il-punti (c) u (d) huma sostitwiti b'dan li ġej:

“(c) huma awtorizzati jirrisjedu fi Stat Membru fuq il-bażi ta' forma ta' protezzjoni għajr protezzjoni internazzjonali jew ikunu applikaw għal awtorizzazzjoni għar-residenza fuq dik il-bażi u jkunu qed jistennew deċiżjoni dwar l-istatus tagħhom;

- (d) applikaw għal protezzjoni internazzjonali u ma tkunx għadha tteħdet deċiżjoni definittiva dwar l-applikazzjoni tagħhom”;

⁽¹⁾ ĠU C 321, 31.12.2003, p. 1.

(b) fil-paragrafu 3, il-punt (c) huwa sostitwit b'dan li ġej:

“(c) il-Konvenzjoni Ewropea dwar l-Istabiliment tat-13 ta' Dicembru 1955, il-Karta Soċjali Ewropea tat-18 ta' Ottubru 1961, il-Karta Soċjali Ewropea emendata tat-3 ta' Mejju 1987 u l-Konvenzjoni Ewropea dwar l-Istatus Ġuridiku tal-Haddiema Migranti tal-24 ta' Novembru 1977, il-paragrafu 11 tal-Iskeda għall-Konvenzjoni dwar ir-Refuġjati tat-28 ta' Lulju 1951, kif emendata mill-Protokoll iffirmit fi New York fil-31 ta' Jannar 1967, u l-Ftehim Ewropew dwar it-Trasferiment tar-Responsabilità għar-Refuġjati tas-16 ta' Ottubru 1980.”.

(3) L-Artikolu 4 huwa emendat kif ġej:

(a) jiddaħhal il-paragrafu li ġej:

“1a. L-Istati Membri m' għandhomx jagħtu status ta' resident fit-tul fuq il-baži ta' protezzjoni internazzjonali fil-każ tar-revoka ta' protezzjoni internazzjonali, jew it-terminazzjoni jew iċ-ċahda tat-tigdid tagħha, kif stabbilit fl-Artikolu 14(3) u fl-Artikolu 19(3) tad-Direttiva 2004/83/KE.”;

(b) fil-paragrafu 2, jiżdied is-subparagrafu li ġej:

“Fir-rigward ta' persuni li jkun ingħatalhom l-istatus ta' protezzjoni internazzjonali, mill-anqas nofs il-perjodu bejn, id-data tal-prezentazzjoni tal-applikazzjoni li fuq il-baži tagħha tkun ingħatat dik il-protezzjoni internazzjonali, u, id-data li fiha jkun ingħata l-permess ta' residenza msemmi fl-Artikolu 24 tad-Direttiva 2004/83/KE, jew dak il-perjodu kollu, jekk dan ikun ta' aktar minn 18-il xahar, għandu jitqies fil-kalkolu tal-perjodu msemmi fil-paragrafu 1.”.

4. Fl-Artikolu 8, jiżdiedu l-paragrafi li ġejjin:

“4. Fejn Stat Membru johroġ il-permess ta' residenza UE tar-residenti fit-tul lil ċittadin ta' pajjiż terz li tkun ingħatatlu l-protezzjoni internazzjonali, għandu jdaħhal ir-rimarka li ġejja fil-permess ta' residenza tal-UE ta' dak ir-residenti fit-tul, taht it-titlu 'Rimarki': 'Protezzjoni internazzjonali mogħtija minn [isem l-Istat Membru] fi [data]'.

5. Fejn il-permess ta' residenza fl-UE ta' residenti fit-tul jinhareġ minn Stat Membru iehor lil ċittadin ta' pajjiż terz li għandu diġà permess ta' residenza fit-tul fl-UE li jkun inhareġ minn Stat Membru iehor li jkun fih ir-rimarka li hemm referenza għaliha fil-paragrafu 4, it-tieni Stat Membru għandu jniżżel l-istess rimarka fil-permess ta' residenza fit-tul fl-UE.

Qabel mat-tieni Stat Membru jniżżel ir-rimarka li hemm referenza għaliha fil-paragrafu 4, huwa għandu jitlob lill-Istat Membru msemmi f'dik ir-rimarka biex jipprovdi

informazzjoni dwar jekk ir-resident fit-tul ikunx għadu benefiċjarju tal-protezzjoni internazzjonali. L-Istat Membru msemmi fir-rimarka għandu jirrispondi fi żmien xahar minn meta jirċievi r-rikjesta għall-informazzjoni. Fejn il-protezzjoni internazzjonali tkun giet irtirata b'deċiżjoni finali, it-tieni Stat Membru m'għandux idahħal dik ir-rimarka.

6. Fejn, f'konformità mal-istrumenti internazzjonali rilevanti jew il-ligi nazzjonali, ir-responsabilità għall-protezzjoni internazzjonali tar-resident fit-tul tkun giet ittrasferita għat-tieni Stat Membru wara li jkun inhareġ il-permess ta' residenza UE tar-residenti fit-tul msemmi fil-paragrafu 5, it-tieni Stat Membru għandu mhux aktar tard minn tliet xhur mit-trasferiment tar-responsabilità, jemenda r-rimarka msemmija fil-paragrafu 4.”.

5. Fl-Artikolu 9, jiddaħhal il-paragrafu li ġej:

“3a. L-Istati Membri jistgħu jirtiraw l-istatus ta' residenti fit-tul ta' ċittadin ta' pajjiż terz fil-każ tar-revoka tal-protezzjoni internazzjonali jew tat-terminazzjoni jew ċahda tat-tigdid tagħha stabbilit fl-Artikolu 14(3) jew l-Artikolu 19(3) tad-Direttiva 2004/83/KE, jekk dak l-istatus ta' residenza fit-tul kien inkiseb fuq il-baži ta' protezzjoni internazzjonali.”.

6. Fl-Artikolu 11, jiddaħhal il-paragrafu li ġej:

“4a. Għal dak li jikkonċerna l-Istat Membru li ta l-protezzjoni internazzjonali, il-paragrafi 3 u 4 għandhom ikunu mingħajr preġudizzju għad-Direttiva 2004/83/KE.”.

7. L-Artikolu 12 huwa emendat kif ġej:

(a) jiddaħhlu l-paragrafi li ġejjin:

“3a. Fejn Stat Membru jiddeċiedi li jkeċċi resident fit-tul li l-permess ta' residenza fit-tul fl-UE tiegħu ikun fih ir-rimarka msemmija fl-Artikolu 8(4), huwa għandu jitlob lill-Istat Membru msemmi f'dik ir-rimarka jikkonferma jekk il-persuna għadhiex benefiċjarja tal-protezzjoni internazzjonali f'dak l-Istat Membru. L-Istat Membru msemmi fir-rimarka għandu jirrispondi fi żmien xahar minn meta jirċievi t-talba għal informazzjoni.

3b. Jekk ir-resident fit-tul jibqa' benefiċjarju ta' protezzjoni internazzjonali fl-Istat Membru msemmi fir-rimarka, dik il-persuna għandha titkeċċa lejn dan l-Istat Membru, li għandu, mingħajr preġudizzju għall-ligi tal-Unjoni jew nazzjonali applikabbli u għall-prinċipju tal-unità tal-familja, idahħal lura minnufih, mingħajr formalitajiet, lil dak il-benefiċjarju u l-membri tal-familja tiegħu/tagħha.

3c. B'deroga mill-paragrafu 3b, l-Istat Membru li jkun adotta d-deċiżjoni ta' tkeċċija għandu jzomm il-jedd li jibgħat, skont l-obbligi internazzjonali tiegħu, lir-resident fit-tul f'pajjiż li ma jkunx dak l-Istat Membru li kien ta l-protezzjoni internazzjonali, meta dik il-persuna tissodisfa l-kondizzjonijiet speċifikati fl-Artikolu 21(2) tad-Direttiva 2004/83/KE."

(b) jiddied il-paragrafu li ġej:

"6. Dan l-Artikolu għandu jkun mingħajr preġudizzju għall-Artikolu 21(1) tad-Direttiva 1999/83/KE."

(8) Jiddaħhal l-Artikolu li ġej:

"Artikolu 19a

Emenda għall-permessi ta' residenza fl-UE tar-residenti fit-tul

1. Fejn permess ta' residenza fl-UE tar-residenti fit-tul ikun fih ir-rimarka li hemm referenza għaliha fl-Artikolu 8(4), u fejn, skont l-istrumenti internazzjonali u l-ligi nazzjonali applikabbli, r-responsabbiltà għall-protezzjoni internazzjonali tiġi ttrasferita lil tieni Stat Membru qabel ma dak l-Istat Membru johroġ il-permess ta' residenza fl-UE tar-residenti fit-tul imsemmi fl-Artikolu 8(5), it-tieni Stat Membru għandu jitlob lill-Istat Membru li jkun hareġ il-permess ta' residenza fl-UE tar-residenti fit-tul biex jemenda dik ir-rimarka skont dan.

2. Fejn resident fit-tul jingħata protezzjoni internazzjonali fit-tieni Stat Membru qabel ma dak l-Istat Membru hareġ il-permess ta' residenza fl-UE tar-residenti fit-tul imsemmi fl-Artikolu 8(5), dak l-Istat Membru għandu jitlob lill-Istat Membru li jkun hareġ il-permess ta' residenza fl-UE tar-residenti fit-tul biex jemenda sabiex idaħhal ir-rimarka msemija fl-Artikolu 8(4).

3. Wara t-talba msemija fil-paragrafi 1 u 2, l-Istat Membru li jkun hareġ il-permess ta' residenza fl-UE tar-residenti fit-tul għandu johroġ permess ta' residenza fl-UE tar-residenti fit-tul emendat sa mhux aktar tard minn tliet xhur wara li jirċievi t-talba mit-tieni Stat Membru."

9. Fl-Artikolu 22, jiddaħhal il-paragrafu li ġej:

"3a. Sakemm, fil-frattemp, ma tkunx giet irtirata l-protezzjoni internazzjonali jew jekk il-persuna tidhol f'wahda mill-kategoriji speċifikati fl-Artikolu 21(2) tad-Direttiva 2004/83/KE, il-paragrafu 3 ta' dan l-Artikolu m'għandux

japplika għaċ-ċittadini ta' pajjiżi terzi li l-permess ta' residenza fit-tul fl-UE tagħhom mahruġ mill-ewwel Stat Membru ikun fih ir-rimarka msemija fl-Artikolu 8(4) ta' din id-Direttiva.

Dan il-paragrafu għandu jkun mingħajr preġudizzju għall-Artikolu 21(1) tad-Direttiva 2004/83/KE."

10. Fl-Artikolu 25, l-ewwel paragrafu huwa sostitwit b'dan li ġej:

"L-Istati Membri għandhom jaħtru punti ta' kuntatt li jkunu responsabbli biex jirċievu u jibagħtu l-informazzjoni u d-dokumentazzjoni msemija fl-Artikoli 8, 12, 19, 19a, 22 u 23."

Artikolu 2

1. L-Istati Membri għandhom idaħhlu fis-sehh il-ligijiet, ir-regolamenti u d-dispożizzjonijiet amministrattivi meħtieġa biex josservaw din id-Direttiva sal-20 ta' Mejju 2013. Huma għandhom jinfurmaw b'dan lill-Kummissjoni minnufih.

Meta l-Istati Membri jadottaw il-miżuri, huma għandu jkun fihom referenza għal din id-Direttiva, jew ikunu akkumpanjati minn tali referenza, fl-okkażjoni tal-pubblikazzjoni uffiċjali tagħhom. Il-metodi li bihom issir tali referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-ligi nazzjonali li jadottaw fil-qasam kopert minn din id-Direttiva.

Artikolu 3

Din id-Direttiva għandha tidhol fis-sehh fil-jum wara l-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 4

Din id-Direttiva hija indirizzata lill-Istati Membri f'konformità mat-Trattati.

Magħmul fi Strasburgu, il-11 ta' Mejju 2011.

Għall-Parlament Ewropew

Il-President

J. BUZEK

Għall-Kunsill

Il-President

GYŐRI E.